

सम्मान समारोह पाथेय साहित्य कला अकादमी के आयोजन साहित्य और समाज का संगम

नारी जागरण में सक्रिय संस्थाओं का हुआ अभिनंदन



नवभारत, जबलपुर। पाथेय साहित्य कला अकादमी के तत्वावधान में आयोजित डॉ. गायत्री कथा सम्मान समारोह साहित्य, नारी चेतना और सामाजिक सरोकारों का जीवंत मंच बन गया। कार्यक्रम में नारी मन के द्वंद, उसकी अस्मिता, मनोविज्ञान और सामाजिक विडंबनाओं को स्वर देने वाली कथाकार इंजी. इस्मिता माथुर को वर्ष 2025 के प्रतिष्ठित डॉ. गायत्री कथा सम्मान से अलंकृत किया गया, इंजी. इस्मिता माथुर को नगद राशि, अलंकरण, मानपत्र और शाल भेंट कर प्रदान किया गया। इस अवसर पर डॉ. भावना शुक्ल एवं डॉ. कामना तिवारी की कृतियों का विमोचन भी किया गया। सम्मान समारोह में डॉ. भावना शुक्ल, प्रेमनारायण शुक्ल (नई दिल्ली), डॉ. हर्ष कुमार तिवारी, डॉ. मोहिनी तिवारी एवं प्रियम तिवारी की उपस्थिति रही। कार्यक्रम की संयोजना राजेश

पाठक प्रवीण एवं डॉ. हर्ष कुमार तिवारी ने की। सम्मानितजनों के व्यक्तित्व-कृतित्व पर प्रकाश राजेश पाठक प्रवीण ने डाला।

साहित्य में नारी चेतना का सशक्त स्वर

मुख्य अतिथि प्रो. रामनारायण पटेल (दिल्ली विश्वविद्यालय) ने कहा कि इंजी. इस्मिता माथुर और डॉ. गायत्री तिवारी की कहानियां सामाजिक

कैनवास पर जीवन चेतना की प्रतीक हैं। वे नारी अस्मिता, समाज की चुनौतियों और मानवीय संवेदनाओं को सशक्त अभिव्यक्ति देती हैं। अध्यक्षता कर रहे आचार्य भगवत दुबे ने कहा कि इस्मिता माथुर की कहानियां शिक्षित-अशिक्षित, मध्यम और आधुनिक नारी—सभी को समझाएंगी पर केंद्रित होकर दिशा प्रदान करती हैं। सारस्वत अतिथि डॉ. इला घोष ने



डॉ. गायत्री तिवारी को सृजन साधना पर प्रकाश डाला। प्रख्यात रचनाकार डॉ. दीनदयाल (नई दिल्ली) ने स्त्री लेखन की समकालीन भूमिका और

सामाजिक प्रभाव पर विचार रखे। पूर्व महापौर प्रभात साहू ने डॉ. गायत्री तिवारी एवं डॉ. सुमित्र के साहित्यिक और सामाजिक अवदान को रेखांकित किया।

अपनी उपलब्धियों को जब सम्मान मिलता है तो एक अलग ही प्रेरणा मिलती है, नहीं तो घर में बैठकर कहानी और किताबें तो लिखते रहते हैं। यह सम्मान मुझे और आगे कार्य करने में प्रोत्साहित करेगा। इस्मिता माथुर, कथाकार, कवयित्री

इनका कहना है

स्त्री लेखन समाज की चेतना को दिशा देता है, और इस्मिता माथुर का सृजन इसका सशक्त उदाहरण है। प्रो. रामनारायण पटेल

ऐसे आयोजन नारी सृजनशीलता को पहचान और मंच प्रदान करते हैं।

साहित्य और समाज के बीच सेतु बनाने का कार्य यह समारोह सफलतापूर्वक कर रहा है। बच्चन श्रीवास्तव

गीता शरद तिवारी

बच्चन श्रीवास्तव



शहीदी सप्ताह के समापन पर लगे इलाही कीर्तन दरबार

गुरु गोबिंद सिंह प्रकाशोत्सव पर आज निकलेगा भव्य नगर कीर्तन

नवभारत, जबलपुर। चार साहिबजादों और माता गुजरी जी के सम्मान में विगत 20 तारीख से लगातार चल रहे शहीदी सप्ताह का शनिवार को आस्था सेवा और श्रद्धा भक्ति के साथ समापन हो गया। इस क्रम में आज रविवार से सिख समाज में शुभ मंगल कार्य और विविध आयोजन आरम्भ हो जाएंगे। शहीदी सप्ताह के समापन पर आज नगर के विभिन्न गुरुद्वारों में भव्य कीर्तन दरबार लगाए गए और गुरु का लंगर वितरित किया गया। गुरुद्वारा गोरखपुर में रागी जल्था बलजीत सिंह एवं स्त्री सत्संग सभा गोरखपुर के साथ ही नगर के समस्त स्त्री सत्संग सभाओं की नारी शक्ति ने भावभीनेशब्द कीर्तन की प्रस्तुति दी तो वहीं गुरुद्वारा रांछी में गुरु का लंगर के साथ बसती निशान साहिब लहराया गया। बीबी मंजीत कौर रूपराह, प्रितपाल सिंह एवं जतिंदर सिंह अरोरा परिवार द्वारा चोला साहिब भेंट कर अपनी श्रद्धा भक्ति का इजहार किया। इकबाल भवन स्थित गुरुद्वारा माइया में सिख नारी मंच द्वारा विविध आयोजन किए गए।



बच्चों ने अपने अनूठे हुनर से किया प्रभावित

गुरुद्वारा मद्दाताल में सिख सेवक जल्था के नेतृत्व में 4 से 15 वर्षीय बच्चों हेतु गुरुवाणी शब्द कीर्तन, कथा, भाषण, काव्यपाठ, कंठस्थ गुरुवाणी पाठ एवं दस्तार बंधन आदि प्रतियोगिताओं का

आयोजन किया गया, जिसमें बच्चों ने अपने अनूठे हुनर से खासा प्रभावित किया। बच्चों को पुरस्कृत भी किया गया। रागी जल्था नरिंदर सिंह एवं साजिंदे साधियों ने रसभीना गुरुवाणी शब्द कीर्तन पेश कर साध संगत को रसविभोर कर दिया। अमरजीत चावला ने आभार व्यक्त किया।

आज निकलेगा भव्य नगर कीर्तन

खालसा पंथ के सृजक दशमेश पिता गुरु गोबिंद सिंह जी महाराज के पवित्र प्रकाशोत्सव गुरुपर्व के उपलक्ष्य में 28 दिसम्बर, रविवार को अपराह्न 1.30 बजे से गुरुद्वारा प्रेमनगर से भव्य नगर कीर्तन निकाला जाएगा। जोकि गोरखपुर होता हुआ संस्था बेला में गुरुद्वारा सदर में समाप्त होगा। पूर्व मंत्री एवं जबलपुर सिख संगत के अध्यक्ष हरेंद्र जीत सिंह बब्बू, प्रधान प्रभोजत सिंह, लखबी सिंह, कौमी सिंह, हरिंदर सिंह रेखी, पविंदर सिंह गिल, मदन दुबे एवं आयोजन समिति के साथ संगत से उपस्थित एवं सहयोग की अपील की है। मीडिया प्रभारी प्रदीप सिंह भोगल ने बताया कि आगामी 4 जनवरी को गुरुद्वारा प्रेमनगर में धूमधाम के साथ प्रकाशोत्सव मनाया जाएगा, जिसमें देश के नामचीन रागी जल्था एवं कथाकार आदि शिरकत करेंगे।

एक नजर में



मंत्री सिंह ने की मां नर्मदा की पूजा-अर्चना

नवभारत, जबलपुर। लोक निर्माण मंत्री राकेश सिंह ने गौरीघाट में मां नर्मदा की पूजा-अर्चना की और आशीर्वाद प्राप्त किया। इसके साथ ही श्री श्रीबाबाश्री धाम सिद्धघाट, गौरीघाट पहुंचकर उनके पावन अवतरण के कार्यक्रम में शामिल हुए।



सप्तशक्ति संगम में नारी शक्ति का सशक्त संदेश

नवभारत, जबलपुर। सरस्वती शिशु मंदिर गलगला, जबलपुर में विद्याभारती अखिल भारतीय शिक्षा संस्थान व सरस्वती शिक्षा परिषद महाकोशल प्रांत के मार्गदर्शन में सप्तशक्ति संगम कार्यक्रम आयोजित किया गया। कार्यक्रम की अध्यक्षता पार्षद रजनी केशव साहू ने की, जबकि मुख्य अतिथि समाज सेविका वर्षा साहू रही। कार्यक्रम में विद्यालय की पूर्व छात्रा अंकिता त्रिपाठी ने कुटूंब प्रबोधन, समाज सेविका रजिता बनोधा ने पर्यावरण के संदर्भ में भारतीय दृष्टि तथा आयुषी वर्मन ने भारत के विकास में महिलाओं की भूमिका विषय पर विचार रखे। प्रेरणादायी महिलाओं के संदेश के साथ लक्ष्मीबाई, दुर्गावती, अहिल्याबाई एवं जीजाबाई की वेशभूषा में प्रस्तुति आकर्षण का केंद्र रही। इस अवसर पर प्रमुख अतिथि, विशिष्ट माताओं का सम्मान किया गया। आभार प्रदर्शन आचार्या सबा बानो ने किया, संकल्प पत्र का वाचन प्राचार्य सुशीला मिश्रा ने किया एवं संचालन श्रीमती एकता काबरा ने किया। कार्यक्रम प्रभारी संध्या बर्मन सहित विद्यालय की समस्त महिलाओं का विशेष सहयोग रहा।

स्काउट-गाइड कमिश्नर का विदाई समारोह

जबलपुर, नवभारत। जबलपुर मंडल के स्काउट गाइड कमिश्नर वरिष्ठ मंडल कार्मिक अधिकारी सुबोध विश्वकर्मा का विदाई समारोह स्काउट गाइड कार्यालय में किया गया, जिसमें सर्वप्रथम स्काउट स्मृति चिन्ह एवं गुलदस्ता देकर सम्मान किया गया स्काउट कमिश्नर का पदोन्नति पर प्रयागराज उतर रेलवे में किया गया है इस कार्यक्रम में सहायक कार्मिक अधिकारी कल्याण सच्ची पति नंदन मुख्य कल्याण निरीक्षक, सुभाष चंद्र जिला सचिव, अनिल चौबे जिला संगठन आयुक्त, विमलेश तिवारी संयुक्त सचिव, संजीव तिवारी, मंडल के सीनियर लीडर्स अल्तानंद श्रीवास्तव, मोहम्मद शमी अहमद, मनोज तिवारी, राकेश गांधे, कृष्ण उपाध्याय, अनिल पाली, रजनीश यादव, आशीष सोनकर, जगदीप पांडे, शुभम कुशवाहा, मोहम्मद वाजिद अहमद, स्काउट गाइड के सदस्य उपस्थित थे।

नववर्ष पर होगा कैलाशधाम में अभिषेक व भंडारा

नवभारत, जबलपुर। नववर्ष के उपलक्ष्य में प्रतिवर्षानुसार इस वर्ष भी दिनांक 1 जनवरी 2026 को प्रातः 10 बजे से कैलाशधाम मठामर में सभी मूर्तियों का विधिवत अभिषेक, सीताराम संकीर्तन एवं विशाल भंडारे का आयोजन किया जाएगा। आयोजक डॉ. शंकर पाण्डे, डॉ. शिखरसाद यादव, डॉ. राजेन्द्र पिल्ले, डॉ. सुरेश शर्मा, डॉ. शंकर पटेल, पाली दादा, कुन्दन स्वामी, राजू बिछेल, प्रमोद तिवारी, प्रभाषण पिल्ले 'चिन्दू', बबलू पारीसी, सत्येन्द्र पटेल, सनी कनौजिया, बबली मलिक, संकल्प राय, दिलीप मास्टर, भूरा पारीसी, सुरेश तिवारी, दादू भाई, मट्टू सोनी, रामा स्वामी, नितिन स्वामी, अनिल चंसीरिया 'अन्नू' एवं जवाहर कुरील ने समस्त श्रद्धालुओं से धर्मलाभ अर्जित करने का अनुरोध किया है।

एयर राइफल स्पर्धा में अग्निवीरों ने किया उत्कृष्ट प्रदर्शन

राष्ट्रीय निशानेबाजी चैम्पियनशिप में ग्रेनेडियर्स रेजिमेंटल सेंटर ने रचा इतिहास

नवभारत, जबलपुर। मुख्यालय मध्य भारत एरिया के अंतर्गत भारतीय सेना के प्रतिष्ठित ग्रेनेडियर्स रेजिमेंटल सेंटर ने 68वीं राष्ट्रीय निशानेबाजी चैम्पियनशिप (एयर राइफल एवं एयर पिस्टल) में शानदार प्रदर्शन करते हुए एक नया कीर्तिमान स्थापित किया है। यह उपलब्धि सैनिक प्रशिक्षण के साथ-साथ खेलों में उत्कृष्टता के प्रति रेजिमेंट की प्रतिबद्धता को सशक्त रूप से दर्शाती है। एयर राइफल स्पर्धा में अग्निवीर कार्तिक और अग्निवीर विशाल ने उत्कृष्ट प्रदर्शन



करते हुए जनवरी-फरवरी 2026 में प्रस्तावित अंतरराष्ट्रीय ट्रायल्स के लिए क्वालिफाई किया। इस उपलब्धि को ऐतिहासिक स्वरूप देते हुए अग्निवीर सचिन ने एयर राइफल स्पर्धा में रजत पदक जीतकर नया अध्याय जोड़ा। यह दर्शन, ग्रेनेडियर्स रेजिमेंटल सेंटर, जबलपुर में प्रशिक्षित किसी निशानेबाज द्वारा प्राप्त किया गया पहला राष्ट्रीय स्तर

का पदक है। इससे पूर्व रेजिमेंट से संबंधित राष्ट्रीय पदक एएमयू-प्रशिक्षित निशानेबाजों द्वारा अर्जित किए गए थे। तीनों अग्निवीरों को द ग्रेनेडियर्स रेजिमेंटल सेंटर, जबलपुर में सुनियोजित एवं पेशेवर प्रशिक्षण प्रदान किया गया, जहाँ सैन्य कौशल और खेल प्रतिभा के विकास पर समान बल दिया जाता है।

यूनियन ने भेंट किया स्मृति चिह्न

जबलपुर, नवभारत। जबलपुर रेल मंडल के सीनियर पर्सनल ऑफिसर (सीडीपीओ) के पदोन्नति पर उत्तर मध्य रेलवे प्रयागराज होने पर वेस्ट सेंट्रल रेलवे एम्पलाइज यूनियन (डब्ल्यूसीआरईयू) ने स्मृति चिह्न, पुष्पगुच्छ देकर सम्मानित किया। डब्ल्यूसीआरईयू के मंडल सचिव का. रोमेश मिश्रा व यूनियन के अनेक पदाधिकारी व कॉर्मरेड ने सीनियर डीपीओ सुबोध विश्वकर्मा के

सीनियर एडमिनिस्ट्रेटिव ग्रेड (एसएजी) पर प्रमोशन होने पर सम्मानित किया और उनके कार्यकाल में यूनियन के साथ किये गये सहयोग के लिए आभार जताया। यूनियन ने कहा कि विश्वकर्मा कर्मचारियों के बीच अति लोकप्रिय अधिकारी रहे हैं उनके अनुभव व कार्यशैली का लाभ भी भविष्य में कर्मचारियों को मिलता रहेगा, ऐसी उम्मीद यूनियन ने जताई है।

प्रतियोगिता 69वीं राष्ट्रीय शालेय क्रीड़ा प्रतियोगिता का समापन एवं पुरस्कार वितरण आज

मेजबान मध्य प्रदेश का दबदबा, फाइनल में प्रवेश



नवभारत, जबलपुर। 69वीं राष्ट्रीय शालेय क्रीड़ा प्रतियोगिता का आयोजन 23 से 28 दिसंबर 2025 तक जबलपुर में कलेक्टर राघवेंद्र सिंह की अध्यक्षता में किया जा रहा है। प्रतियोगिता के दौरान महापौर जगत बहादुर सिंह 'अन्नू' ने खिलाड़ियों से संवाद कर उनका उत्साहवर्धन किया और

पुरस्कार वितरण समारोह 28 दिसंबर 2025 को दोपहर 2:30 बजे डीपीएस पब्लिक स्कूल, मंडला रोड में होगा।

भेड़ाघाट धुआंधार जलप्रपात, डुमना नेचर पार्क, बरगी डैम और रानी दुर्गावती समाधि स्थल का भ्रमण कराया जा रहा है, जिससे खिलाड़ी उत्साहित और रोमांचित हैं। प्रतियोगिता का समापन एवं पुरस्कार वितरण समारोह 28 दिसंबर 2025 को दोपहर 2:30 बजे डीपीएस पब्लिक स्कूल, मंडला रोड में होगा।

निःशुल्क स्वास्थ्य जांच शिविर 30 को

नवभारत, जबलपुर। शैल्वी हॉस्पिटल, द्वारा निःशुल्क स्वास्थ्य जांच शिविर का आयोजन मंगलवार 30 दिसंबर 2025 को किया जा रहा है। समय सुबह 11 बजे से दोपहर 2 बजे तक निर्धारित है। शिविर स्थल शैल्वी हॉस्पिटल, अहिंसा चौक, विजय नगर, जबलपुर रहेगा। अस्पताल प्रबंधन के अनुसार शिविर में शैल्वी हॉस्पिटल के सभी प्रमुख विशेषज्ञ चिकित्सकों द्वारा परामर्श दिया जाएगा। इयममें हृदय, जनरल मेडिसिन सहित विभिन्न विभागों के डॉक्टर मौजूद रहेंगे। शिविर में निःशुल्क स्वास्थ्य परीक्षण के तहत कई प्रकार की जांच भी की जाएगी। शैल्वी हॉस्पिटल ने अधिक से अधिक नागरिकों से अपील की है कि वे अपनी नियमित स्वास्थ्य जांच अवश्य कराएं।

6 माह के शिशु को मिला नया जीवन

नवभारत, जबलपुर। लालबारी, जिला बालाघाट निवासी 6 माह के शिशु जोशुआ को जन्म से ही गंभीर जन्मजात हृदय रोग था। जॉच में उसके हृदय में अलिंद सेप्टल दोष एवं निलय सेप्टल दोष पाए गए, जिससे उसे सांस लेने में परेशानी, बार-बार संक्रमण और वजन न बढ़ने की समस्या थी। परिजन उसे उपचार हेतु गैलेक्सी सुपर स्पेशियलिटी हॉस्पिटल, जबलपुर लेकर आए। अस्पताल में आवश्यक परीक्षाओं के बाद वरिष्ठ हृदय रोग विशेषज्ञ डॉ. अखिलेश दुबे एवं हृदय शल्य चिकित्सक डॉ. हरिशंकर चंदेल के नेतृत्व में शिशु को जटिल हृदय शल्य चिकित्सा कर दोषों को सफलतापूर्वक बंद किया गया। ऑपरेशन पूरी तरह



सफल रहा। शल्य चिकित्सा के बाद शिशु को हृदय गहन चिकित्सा इकाई में निगरानी में रखा गया। स्वास्थ्य में निरंतर सुधार के बाद शिशु को पूर्णतः स्वस्थ अवस्था में अस्पताल से छुट्टी दे दी गई। परिजनों ने चिकित्सकों एवं अस्पताल की टीम का आभार जताया।

इंदिरा गांधी राष्ट्रीय कला केंद्र की रामायण प्रदर्शनी का उद्घाटन आज

महाराष्ट्र के मुख्यमंत्री देवेंद्र फडणवीस करेंगे शुभारंभ

नवभारत, जबलपुर। ब्रह्मर्षि बाबरा मिशन, राम अवेयरनेस मूवमेंट एवं श्रीरामचंद्र पथ गमन न्यास, भोपाल के संयुक्त तत्वावधान में चतुर्थ बलूड रामायण कॉन्फ्रेंस 2, 3 एवं 4 जनवरी 2026 को जबलपुर स्थित मानस भवन में आयोजित होगी। इस आयोजन के प्रथम चरण के अंतर्गत आज 28 दिसंबर को दोपहर 12 बजे मानस भवन में इंदिरा गांधी राष्ट्रीय कला केंद्र एवं भोपाल के संस्कृति विभाग द्वारा रामायण से संबंधित विशेष प्रदर्शनी का उद्घाटन किया जाएगा। इस प्रदर्शनी का शुभारंभ महाराष्ट्र के



मुख्यमंत्री देवेंद्र फडणवीस द्वारा किया जाएगा। उद्घाटन अवसर पर आयोजन समिति की सलाहकार पुष्प ज्ञानेश्वरी दीदी, आयोजन अध्यक्ष अजय बिश्नोई, जबलपुर महापौर जगत बहादुर सिंह अन्नू, आयोजन सचिव डॉ. अखिलेश गुमास्ता, डॉक्टर पंकज गौर, शैलजा सुल्लेरे, अनुश्री बिश्नोई, रेनु पांडे,

सफलता हेतु सुंदरकांड पाठों का क्रम जारी

वर्ल्ड रामायण कॉन्फ्रेंस की सफलता के लिए शहर के विभिन्न स्थानों पर सुंदरकांड पाठों का आयोजन निरंतर किया जा रहा है। इसी क्रम में श्रद्धा नेमा के निज निवास आनंद नगर कॉलोनी, बलदेव बाग, डॉ. नीना एवं भूपेंद्र उपाध्याय के निज निवास, एम. के. हिमाले के निज निवास में गीता पांडे भजन मंडली द्वारा तथा मिथिलेश नायक के निज निवास में सुंदरकांड पाठ संपन्न हुआ। इन आयोजनों में डॉ. विनोद दुबे, राजेंद्र नेमा, अजय बिश्नोई, डॉ. अखिलेश गुमास्ता, रमेशाकर उपाध्याय, संजय उपाध्याय, संदीप उपाध्याय, निशांत उपाध्याय, विवेक उपाध्याय आदि उपस्थित रहे।

महाराष्ट्र शिक्षण मंडल के शताब्दी समारोह का शुभारंभ



नवभारत, जबलपुर। महाराष्ट्र शिक्षण मंडल जबलपुर के शताब्दी वर्ष समारोह के त्रि-दिवसीय कार्यक्रम का भव्य उद्घाटन 27 दिसंबर 2025 को सुबह 10 बजे मानस भवन, राईट टाउन में हुआ। कार्यक्रम के मुख्य अतिथि संस्था के पूर्व छात्र एवं विधायक अशोक रोहाणी रहे। अपने उद्बोधन में मुख्य अतिथि रोहाणी ने अपने विद्यालयीन जीवन के संस्मरण साझा करते हुए संस्था को शताब्दी यात्रा और उपलब्धियों की सराहना



की। उद्घाटन के पश्चात संस्था के वरिष्ठ एवं विशेष उपलब्धि प्राप्त पूर्व छात्रों का सम्मान किया गया। दोपहर सत्र में पूर्व छात्रों द्वारा रंगारंग सांस्कृतिक कार्यक्रम प्रस्तुत किए गए। वहीं सांस्कृतिक कार्यक्रम में मुंबई से आमंत्रित प्रसिद्ध हास्य कलाकार समीर चौगुले ने अपने हास्य कार्यक्रम से दर्शकों को खूब गुदगुदाया। समारोह में संस्था के पदाधिकारी, सदस्य, शिक्षकगण एवं बड़ी संख्या में पूर्व छात्र उपस्थित रहे।